



నీళ్ళగ్లాసు యెత్తి బెదిరిస్తూన్న భర్త చెయ్యి గట్టిగా పట్టుకుని- “అబ్బబ్బ, ఎరక్కపోయి ముందుగా చెప్పాను. ఉత్తరం ఇస్తాను, మీరే తృప్తిగా చదువుకోండి” అంటూ లేచి కవరు తెచ్చి అందించింది.

ఎడం చేత్తో కవరు అందుకుని లోలోపల ఇలా చదువుకున్నాడు.

చి. రాధా

చాలా రోజులకి ఉత్తరం రాస్తున్నాను కదూ. రోజులేమిటీ సంవత్సరాలైంది మామయ్యా అంటావా! నిజమే, తరచుగా ఉత్తరాలు రాయాలనిపించినా ఈ పల్లెటూరూ పొలం పనులూ-వీటితో సతమతమవుతూ కొన్ని ఆశ్రద్ధ చేసే మాట నిజం. కానీ, ఉత్తరాలేమైనా వచ్చాయేమో అని పోస్టుమన్ కొరకు ఎదురు చూడటం నాకు ఆలవాటని నీకు తెలుసుగా!

‘నువ్వు మాత్రం రాయకుండా ఉత్తరాలు రావాలని ఎదురుచూడటం ఆనా యుం మామయ్యా అనే నీ మాటలు ఇంకా గుర్తున్నాయి. ‘నామాటలే తప్ప నే నుత్తలెనూ’ అని తగూ పెట్టుకునేందుకు నువ్వు కారు తీసుకుని సరాసరి వచ్చినా ఇబ్బంది ఏం లేకుండా ఈ ఊరికి నంబర్ వన్ గా రోడ్డు వేయించేశాం. పాత రోజుల్లోలా పది రోజులు ముందు ఉత్తరం రాసి బస్సు దగ్గరికి బండి పంపితే గతుకుల రోడ్డులోపడి రావలసిన పనిలేదురా!

ఇంతకీ నే నీ ఉత్తరం రాయవలసి వచ్చిన విషయం వదిలి ఉపోద్ఘాతంలో పేజీలు నింపానని నవ్వక ముందే ఆగి సూటిగా చెప్పేస్తున్నాను. రాధా! మా ఊరివాళ్ళకో మంచి ఉద్దేశ్యం వచ్చింది. ఏమంటే, ఈ ఊళ్ళో కస్తూరి హైస్కూలు స్థాపించి పాతిక సంవత్సరాలు పూర్తి అయింది గనక సిల్వర్ జూబ్లీ చెయ్యాలనీ, ఆ రోజుకి స్కూల్లో చదివిన ఓల్డ్ స్టూడెంట్స్ అందరినీ ఈ సమావేశానికి రప్పించాలనీనూ ఏర్పాట్లు ఘనంగా చేస్తున్నాం. ప్రెసిడెంటుగారే నడుం కట్టి నిలిచారు. ఉడతా భక్తిగా నేనూ సాయం చేస్తున్నాననుకో. నువ్వీ హైస్కూల్ ఓల్డ్ స్టూడెంట్స్ కనక తప్పక రావాలి అలాగే మధుమతినీ, నీ బుల్లి హీరోయినూ, హీరో (బాబూ, పాపా)ని కూడా తీసుకుని రా. వాళ్ళని నేనింతవరకు చూడలేదురా. రాధా, నీ ఎరికెలో ఈ కస్తూరి హైస్కూలు స్టూడెంట్స్ ఉంటే తప్పక రమ్మని చెప్పి. నీకు స్కూలునుంచి వేరే ఆహ్వానం వస్తుందనుకో తప్పక వస్తావని ఎదురుచూస్తూ అన్నట్లు మీ అత్తయ్య నీ కోసం జున్నూ, జీడీలూ తయారు చేస్తుందిట, మామయ్య.

“హాయ-మధూ ఇంత మంచివార్త తెచ్చిన ఉత్తరం ఇష్టానికి ఇంత ఆలస్యంచేస్తావా?” సంతోషాన్ని అదిమిపెట్టుకుంటూ కోపంగా భార్య వైపు చూశాడు.

“వస్తూనే ఆకలి అన్నారుగా అందుకు. ఆరె...చెయ్యకడిగేశారేంటి పెరుగేసుకోలేదు.”

ఔను కదూ! మరిచిపోయాను. పోనివ్వు, రాత్రికి తింటాను.”

టవల్తో చెయ్యి తుడుచుకుంటూ కుర్చీ వెనక్కి నెట్టి లేవబోతుంటే మధుమతి-  
“వీల్లేదు. నీళ్ళు కడిగి పెడతాను. లేకుంటే మరో ప్లేటు పెట్టనా! అదీ వీల్లేదూ. అయితే ఈ కాస్త పెరుగూ స్పూనుతో తినేయండి.”

“అబ్బబ్బ! గెలుపెప్పుడూ నీదే” అంటూ కప్పు పెరుగు తినేసి లేచి హాలులోకి వచ్చి సోఫాలో కూర్చున్నాడు. సంతోషంతో మనస్సు అలా తేలిపోతుంది రాధాకృష్ణకి. అసలు ప్రాక్టీసుతో క్షణం తీరుబడి ఉండదు. భాగ్యనగరంలో బంగళా, కారూ వగైరా అంతస్తుకి తగ్గట్టు అమర్చుకున్నాడు. అనుకూలవతి అయిన భార్య, ఒక కొడుకు, ఒక కూతురుతో సంతానానికి పుల్స్టాప్ పెట్టి ఇల్లే ‘స్వర్గం’ అన్నపదానికి అర్థం అన్నట్లు రోజులు క్షణాల్లా దొర్లిస్తూన్నాడు. ఆలోచనల్లో తేలిపోతూనే “మధూ, నువ్వు మామయ్యగారి ఊరు చూడలేదు కదూ!” అంటూ కేక పెట్టాడు.

“మీరు తీసుకు వెడితేగా..”

“ఈసారి తప్పక వెడదాం. ఏం?”

“హాస్పిటల్ ఎవరికన్నా అప్పగిస్తాను. ఏమైనాసరే ఈ ప్రోగ్రాముకి వెళ్ళి తీరాలి.” “నాలుగు రోజులైనా పట్టదూ?”

“చూద్దాం” అంటూ లేచి మంచం మీదికి వెళ్ళి పడుకున్నాడు విశ్రాంతిగా, మధుమతి ఆ గదిలోనుంచి బయటికి వెళ్ళింది.

రాధాకృష్ణకి ఎన్నో చిన్నప్పటి విషయాలు గుర్తు కొస్తున్నాయి. తన బాల్యం తాతగారి ఊరిలో గడిపిన రోజులు, హైస్కూలు జీవితంలోని ఎన్నో మధురశ్చతులు అతన్ని కదిలిస్తూ ఎన్నో సంవత్సరాల వెనక్కి లాక్కుపోయినాయి.

తండ్రికి దూర ప్రాంతాల్లో ఉద్యోగం.... పైగా ట్రాన్స్ఫరూ, పిల్లవాడి చదువుపాడై పోతుందనే భయం. అంతకుమించి ఏకైక పుత్రుడిని వదిలి ఉండలేక తల్లిపడే బాధ. తాతగారూ అమ్మమ్మా “మరేం ఫర్లేదు. రాధని మా దగ్గర ఉంచుకుని హైస్కూలు చదువు పూర్తి అయ్యే వరకూ చెప్పిస్తాం. నీకంటే వెయ్యిరెట్లు బాగా చూస్తాం” అని ధైర్యం చెప్పి ఒప్పించడంతో ఆ ఊరిలోని హైస్కూల్లో తన చదువు మొదలైంది.

ఓ మాదిరి బస్తీ లాంటి పల్లెటూరు. అందులో హైస్కూలు తెచ్చుకున్నారు. ఆ స్కూలు తెప్పించడానికి తాతగారు చేసిన కృషి కథలుగా చెప్పేవాళ్ళు కొందరు. ఆ ఊళ్ళో స్కూల్లో చేరిన కొత్తలో అమ్మనీ నాన్ననీ వదిలి ఉండటం చాలా కష్టమే అయింది రాధాకృష్ణకి. పగలు చదువు ఆటలతో కాలం గడిచినా రాత్రి అయ్యేసరికి తల్లి, తండ్రి గుర్తుకొచ్చేవారు. అమ్మమ్మా తాతయ్యా మంచాలమధ్య తన మంచం అయినా దుఃఖం కట్టలు తెంచుకునేది. అలా రాత్రులు నిశ్శబ్దంగా ఏడుస్తూంటే తాతయ్య లేచి ఓదార్చి కబుర్లు చెపుతున్నా. పగలల్లా ఇంటిపనితో అలిసి నిద్రపోయే అమ్మమ్మకి చచ్చినా మెలకువ వచ్చేదికాదు. తాతయ్య "రాధా! అలా చూడు-చందమామ మబ్బుల్లో ఎలా దాక్కుంటున్నాడో" అంటూ ఓదార్చడానికి ప్రయత్నిస్తూనే పెద్దగా ఆవులిస్తూ ఉండేవాడు. ఆయన అలా అంటూన్న కొద్దీ వెళ్ళిళ్ళు పెట్టి ఏడ్చేవాడు. గదిలో పడుకున్న మామయ్యకి మెలకువ వచ్చి లేచి దగ్గరకొచ్చి తండ్రిని పడుకోమని ఏవో పాత హిందీ సినిమా కథలు చెబుతూంటే, ఆ కథ వింటూనే ఎప్పుడు నిద్రపోయేవాడో తనకే తెలియదు. ఒక్కసారి మెలుకువవచ్చి చూస్తే దగ్గరగా పడుకొని ఉండేవాడు మామయ్య. మళ్ళీ కళ్ళు మూసుకుని నిద్రలోకి జారిపోయిన రోజులు చాలానే ఉన్నాయి.

తెల్లవారి ఆత్తయ్య గడ్డపెరుగు వేసి అన్నం పెడుతూ ఉడికించి హేళనగా నవ్వుతూంటే బలే కోపం వచ్చేసేది రాధాకృష్ణకి. ఏం మాట్లాడకుండా అన్నం తిని పుస్తకాలు పట్టుకొని పరుగుతీసేవాడు. ఓ సంవత్సరం అయ్యేసరికి ఊరు ఆలవ్వాటై పోయింది. ఆ పల్లెటూరు, స్కూలు స్నేహితులూ, వేణుగోపాలస్వామి ఆలయంలో ధనుర్మాసంలో పెట్టే దద్దోజనం కోసం బాదంచెట్టు ఎక్కి కసిక్కున కుట్టే గండుచీమలని కూడా లెక్క చెయ్యక ఫ్రెండ్స్ కి కూడా కోసి ఇచ్చి హీరోలా అందరికంటే ముందు పరుగు తీసేడు.

ముసలి ఆచార్యగారితో అబద్ధం చెప్పి మరొకసారి ఆకులో ప్రసాదం పెట్టించుకుని పక్కవాళ్ళని గర్వంగా చూస్తూ ప్రహారీ దూకి పరుగు పెట్టడం గుర్తుకొస్తూంటే, ఇప్పటికి కళ్ళెదుట జరిగినట్టే ఉంటుంది.

అమ్మమ్మా తాతయ్యా చేసే ముద్దు తనని మొద్దబ్బాయిగా చేస్తూన్నట్లు గ్రహించిన అమ్మ ఆరాటపడిపోయి రహస్యంగా తమ్ముడిని హెచ్చరిస్తూ ఉత్తరం రాయటం, అప్పటినుంచీ మామయ్య క్రమశిక్షణ పేరుతో స్వేచ్ఛ అరికట్టటం గుర్తుకొస్తే ఇప్పుడు నవ్వు ముంచుకొస్తుంది. ఈ క్రమశిక్షణ మాటలలో, వార్నింగులలో ఆగక ఒకసారి దెబ్బల వరకూ వెళ్ళింది.

డ్రీల్ మాస్టారూ ఎక్స్ స్టూడెంట్స్

క్లాసులో లలితని ఏడిపించడంతో ఆగక లల్లి లిల్లి నా మల్లి అనటం కూడా చేశాడు. ఆ పిల్ల ముఖం ఎర్రబడి మింగేలా చూసి భోరున ఏడ్చేసింది. అదీ చూసి తను మరీ హుషారు పడటం, స్నేహితులు అంతటితో ఆగవద్దని ప్రేమలేఖ అందించేయమని రెచ్చగొట్టం, తను తెలిసీ తెలియక ఏదేదో రాసి ఆపిల్లకి పంపటంతో కొంప అంటుకున్నంత పని అయింది. హెడ్మాస్టరు వరకూ వెళ్ళి అలాఅలా మామయ్య దగ్గరికి చేరింది. మామయ్య కోపంతో నాలుగు వడ్డించడంతో అభిమానం లలితని మింగేయాలన్నంత కోపం, మామయ్య నన్ను కొడతాడా అన్న పౌరుషం కలగాపులగంగా కలిపి ఇల్లు వదిలి ఎవరికీ చెప్పకుండా విజయవాడ వరకూ వచ్చేలా చేసింది.

అమ్మమ్మా, తాతయ్యా హాడిలిపోయి నూతులూ గోతులూ వెతికి మామయ్య మీద యుద్ధం ప్రకటించటంతో ఆయన భయపడి ఊళ్ల మీద వెతకటానికి పడి అమ్మకి టెలిగ్రామ్ ఇచ్చి ఆఖరుకి విజయవాడలో రైలెక్కుతున్న తనని పట్టుకుని వెనక్కి తీసుకువెళ్ళడం అన్నీ గుర్తుకొస్తున్నాయి రాధాకృష్ణకి. తెలిసీ తెలియక చేస్తూన్న వెధవ పనులని ఓసారి వివరంగా ఆలోచించుకునేలా చేసింది మామయ్య కొట్టిన చెంపదెబ్బ. ఆ తరువాత మరెప్పుడూ మామయ్యకి రిపోర్టు అందనీయలేదు. బుద్ధిమంతుడిలా స్కూలు ఫైనలు పాసై ఆ ఊరి హైస్కూలుకి గుడ్ బై కొట్టి కాలేజీలో చేరి అమ్మా నాన్నా దగ్గరే ఉండి చదువు పూర్తిచేసుకోగలిగాడు. అప్పుడప్పుడూ సెలవుల్లో అమ్మమ్మగారి ఊరు వెళ్ళి పాత దోస్తులని కలుసుకుని మాస్టార్లని పరామర్శించి నాలుగురోజులు సరదాగా గడిపి తిరిగి వచ్చేవాడు. ఇలా సెలవుల్లో వెళ్ళినప్పుడల్లా ఒంటెద్దు బండీ, రెహమాన్, డ్రీల్ మాస్టారు మూర్తిగారూ మరీ మరీ ఆపులుగా మిగిలిపోయారు. తరువాత ఎమ్.బి.బి.ఎస్. లో చేరడం, అమ్మమ్మా తాతగారూ పోవడంతో ఆ ఊరికి రాకపోకలు తగ్గిపోయాయి. అయినా పిల్లలకి క్రమశిక్షణ శరీరానికి, చదువులో మనస్సుకి రావాలి అని గట్టిగా వాదించే డ్రీల్ మాస్టారు ఎప్పుడూ తనని కారు దిగగానే బండీలో ఎక్కించుకుని ఎంకి పాటలు పాడుతూ మూడు మైళ్ళ గతుకుల రోడ్లన్న మాటని మరిపిస్తూ నవ్వుతూ, నవ్విస్తూ ఉండే రెహమాన్ తన క్లాసుమేట్ ఏడవ తరగతిలో కానీ, అర్థిక పరిస్థితి కారణంగా హైస్కూలు చదువు మధ్యలోనే వదిలి బండీనీ, ఎద్దుని కొనుక్కుని కిరాయికి తిరిగే రెహమాన్ ని చూస్తే జాలీ, ప్రేమా ముంచుకొస్తూ ఉండేది. ఒకసారి బండీ బాడుగ తీసుకోమని బలవంతం చేస్తూ మరో పదిరూపాయల కాగితం అతని గుప్పెట్లో కుక్కినా తీసుకోకుండానే రెహమాన్, “రాధ బాబూ! మన ఇద్దరం

ఓనాటి దోస్తులం. నీదగ్గర ఇప్పుడే కాదు, ఎప్పుడూ డబ్బు తీసుకోలేను. నా ఋణం తీర్చుకోలేవని భయపడకు. నువ్వు డాక్టరువిగా, నే ఓసారి వచ్చి నీఇంట్లో ఉంటాను. లేకుంటే నీ దగ్గర కంపౌండరుగా వచ్చేస్తాను. ఏం-రమ్మంటావా” అంటూ నవ్వి ఖాళీబండీ తోలుకుంటూ వెళ్ళిపోయాడు. అతను ఇప్పుడెలా ఉన్నాడో! అన్నట్టు డ్రిల్ మాస్టారు ఎలా ఉన్నారో! ఒక్కరోజు డ్రిల్ కి రాకున్నా ఆయన సహించలేకపోయేవారు. పైగా ప్రతి కుర్రాడు గుర్తే ఆయనకి. చదువు అయి ప్రాక్టీసు పెట్టడం, పెళ్ళి చేసుకోవడం, అమ్మానాన్నా పోవడంతో జీవితం పూర్తిగా మారిపోయింది. మామయ్య నాలుగు సార్లు రమ్మని రాసినా వీలుకాక వెళ్ళలేకపోయాడు. హఠాత్తుగా ఈ ఉత్తరంతో రాధాకృష్ణ బాల్య జీవితం అంతా సుడి తిరిగినట్లయింది.

“వెళ్ళాలి. తప్పక వెళ్ళిరావాలి.” దృఢ నిశ్చయంతో లేచాడు.

కాన్వెంట్ నించి యూనీఫారమ్ దుస్తులతో పిల్లలిద్దరూ ఇల్లుచేరారు.

“డాడీ...” అంటూ స్కూలు కబుర్లు మొదలెట్టింది సాప.

★

★

★

★

రాధాకృష్ణ కారులో భార్యనీ, పిల్లలనీ తీసుకుని బయలుదేరాడు. మేనమామకి పొందూరు ఖద్దరు పంచా, ఉత్తరీయం, అత్తకి మాధవవరం జరీచీరా తీసుకుని. మధుమతి స్వీట్లు కూడా తెమ్మన్నది. అన్నీ తీసుకుని బయలుదేరారు. సూర్యాపేటలో ఆగి కాఫీ, టిఫిను తీసుకుని విజయవాడలో రాత్రి మనోరమలో దిగి తెల్లవారిస్నానం ఆది పూర్తి చేసుకుని మేనమామ గారి ఊరుకి బయలుదేరాడు.

“మామయ్య రాసినట్లు రోడ్డు ఫరవాలేదు అనుకుంటూ పాత జ్ఞాపకాలని నెమరు వేసుకుంటున్నాడు. ఊరు రానే వచ్చింది. ఏమంతగా మారినట్టు లేదు. అయితే, కొన్ని కాఫీ హోటళ్ళూ, బట్టల దుకాణాలూ కొత్తగా కనిపించాయి. కూరల మార్కెట్టు కూడా వెలిసినట్టుంది.

నాలుగు రోడ్ల జంక్షన్ లో కారు స్లోగా పోనిస్తూ - ‘సార్! ఎటు’ అని అడిగాడు డ్రైవరు. అప్పుడే కొందరు పిన్నలూ పెద్దలూ వంగి కారులోకి చూస్తూ ఎవరింటి కెళ్ళాలి అని అడుగుతున్నారు.

“అటు రైటుకి పోనివ్వు, ఆ, అదిగో, ఆ డాబా ఇల్లు” అంటూండగానే డ్రైవరు హారన్ వేసి కారు ఆపాడు. మామయ్య అప్పుడే వాకిట్లోకి వచ్చేశాడు. ఆయన వెనక అత్తయ్య చిన్న కూజా బిందె అంత చెంబుతో నీళ్ళు తెప్పిస్తూంది. పాలెరు సామానులు దింపటానికి కారు వెనక్కి వచ్చేశాడు. తలకి తువ్వాలు చుట్టుకుంటూ.

డ్రైల్ మాస్టారు ఎక్స్ స్టూడెంట్స్

“అరె, రాధా! అదేంటి మధుమతి అంత చిక్కిపోయిందా! ఏరీ మీ బుల్లి హీరో హీరోయినులూ? వీళ్ళిద్దర్నీ కాన్వెంటులో చేర్పించావు కదూ! ఈ ఊళ్ళో హైస్కూల్లో ఆమాత్రం చదువు చెప్పరనా, లేక మీ ఆవిడ వదిలి ఉండలేదనా” అంటూనే పిల్లలిద్దరినీ దగ్గరికి తీసుకుని ముద్దు పెట్టుకుని- “రండి లోపలికి, రాధా! నేనింకా ఈ ఊళ్ళో ఉండగానే నీ రాకపోకలు తగ్గిస్తే ఎలాగురా” అంటూంటే ఆయన గొంతు జీరగా పలికింది. రాధాకృష్ణ కళ్ళలో నీటిపొర కదిలింది.

“లేదు, మామయ్యా! రావాలనే ఉన్నా బొత్తిగా తీరుబడి లేకుండా ఉంది” అన్నాడు ఎలాగో ఒకలాగా.

“మీ అత్తయ్య వేడినీళ్ళు, వేడి వేడి ఉప్పా ఫిల్టర్ కాఫీ రెడీ చేసేసింది. రండి” అంటూంటే మధుమతి ముందు లోపలికి నడిచింది. ఇంతలో ఎవరో “రాధ బాబూ! ఆరెరె... ఎంత మారిపోయావూ” అంటూ పలకరించింది ఓ ముసలావిడ.

“నేనే. అమ్మమ్మా, బాగున్నావా! మీ పిల్లలంతా బాగున్నారా!” కబుర్లు చెపుతూంది ఆవిడ. వింటున్నాడు రాధాకృష్ణ. ఇంతలో వెనకనుంచి ఒక లారీ, దాన్నిండా మనుషులూ ఆగి ఉన్న అంబాసిడర్ కారుని తప్పించుకుని ముందుకు వెడుతూ ఉంటే ఆ లారీలోని వాళ్ళని చూస్తూ అలాగే నిలుచున్నాడు.

“ఒరే, శేఖరంగా, వచ్చావురా! పాత స్టూడెంటువీ” ముసలమ్మ వాళ్ళని పలకరిస్తూంది. ఇంకా ఏవేవో పలకరింపులూ, నవ్వులూ, కబుర్లూ.

ఆ ముఖాల్లో కొన్నింటిని గుర్తుకు తెచ్చుకుంటూన్నాడు. లారీకి ముందు “కస్తూరీ హైస్కూలు ఎక్స్ స్టూడెంటు” అన్న రంగు రంగు అక్షరాలున్న బట్టగాలికి కదులుతూ ఎగురుతూంది.

“రేయ్, రాధా!” ఒక్క ఉరుకు ఉరికి రాధాకృష్ణని గట్టిగా వాటేసుకున్నాడు దుమ్ముతో నిండిన బట్టలున్న నడి వయస్కుడు.

రాధాకృష్ణ ఉలిక్కిపడి మట్టితో నిండిన ఆ చేతుల నించి తప్పించుకుంటూ అతని ముఖంలోకి చూసి గుర్తించి - “అరె! శర్మా నువ్వూ!” అని తోసేయబోయిన చేతులని ఆత్మీయంగా నొక్కుతూ మరీ దగ్గరికి లాక్కుంటూ ఉంటే పాప విసుగ్గా ముఖం పెట్టి - “డాడీ! రండి లోపలికి పోదాం” అంటూంది కానీ, ఆ మాటలు వినిపించడం లేదు.

“ఓయ్ , రాధాకృష్ణా; గుడ్ మార్నింగ్” అంటున్నాడు మరొక అతను.

“డాక్టర్ అయ్యాడా ఇతనూ” అంటూంది మరొక గొంతు.

“హల్లో, మీరంతా ఎలా కలిశారు!” రాధాకృష్ణ శర్మ వైపు తిరిగి అడుగుతూంటే. “ఒరే... రండిరా. మాటలు తరవాత. ముందు విడిది చేరాలి. కాఫీ పోసుకుని ఊరిమీద పడదాం” అంటూంటే, లారీ బయలుదేరుతూంటే శర్మ పరుగున వెళ్ళి లారీ అందుకుని పైకి ఎక్కి “రాధా, నువ్వు వస్తావా మా విడిదికి” అన్నాడు. మామయ్య ‘మీరే రండిరా’ అని బిగ్గరగా కేకపెడుతూన్నాడు. రాధాకృష్ణకి కూడా పరుగున వెళ్ళి ఆ లారీ అందుకుని ఎక్కి వాళ్లలో ఒకడై హాయిగా అల్లరి చెయ్యాలనే కోరిక క్షణం మెదిలింది కానీ, అలా దుమ్ము కొట్టుకుంటూ వాళ్లలో కలవగలడా ఇప్పుడు? ఆగిపోయాడు అలాగే.

“శర్మ ఉద్యోగం దొరక్క లారీ డ్రైవర్ తరవాత ఆ లారీనే కొనేసుకుని వ్యాపారంలోకి దిగాడు. డబ్బు చాలా గడించినా, ఈ లారీ అంటే వాడికి ప్రాణం. ఎక్కడికైనా సరే లారీలోనే వెడతాడు. గుడివాడలో ఉన్న స్నేహితులని ఈ లారీలో వేసి లాక్కు వచ్చినట్లున్నాడు. వాడి అల్లరి అప్పటికీ, ఇప్పటికీ అలాగే ఉందిరా. ఈ ఊరికి ఎప్పుడొచ్చినా హైస్కూలునీ, డ్రీల్ మాస్టారునీ, నన్ను చూడందే వెళ్ళడు. నీకే కాదు, హైస్కూల్లో చదివే ప్రతి స్టూడెంటుకీ నేను మామయ్యనే” అంటూ మామయ్య లోపలికి దారితీశాడు.

మరో ట్రాక్టరులో కొందరు పెద్దగా కేకలు పెడుతున్నారు. ‘కస్తూరీ హైస్కూలుకి జై’ అంటూ. అదీ స్టూడెంటు కోసం చేసిన విడిది వైపు వెళ్ళిపోతూంటే, ఓ అడుగు వెనక్కి వెళ్ళి ఆరోడ్డు మలుపు తిరిగేవరకూ చూస్తు అలాగే నిలిచిపోయాడు డాక్టర్ రాధాకృష్ణ.

“రాధా! రారా కాఫీ చల్లారిపోతుంది. “మేనమామ కేకకి లోపలికి వెళ్ళి ఇల్లు నాలుగు మూలలా పరీక్షగా చూస్తు షర్టు విప్పి చేత్తో పట్టుకుని ‘హేంగరు లేదు, మామయ్యా’ అంటే అత్త నవ్వి ‘పల్లెటూరి వాళ్ళకి మేకులే ‘హేంగర్లు’ అంటూంది లోపలినించి. అప్పుడే పిల్లలిద్దరూ టిఫిను తిని పెరటిలో ఆవుదూడని చూస్తు అల్లరి చేస్తున్నారు.

“డాడీ! ఈ దూడని హైదరాబాద్ పట్టుకెడదాం” అంటూంది పాప కారు డిక్కిలో ఎక్కించేస్తా” అంటున్నాడు బాబు.

టిఫిను కాఫీ అయిన తరువాత ఇల్లు అంతా చూసి, పెరడంతా చూసి, మొక్క మొక్క పరీక్షించి మామయ్యతో కబుర్లకి దిగాడు.

“నపోటా, దానిమ్మ ఇదివరకు లేవు కదూ. వాకిట్లో మాధవీ లత, రాధా, మనోహరాలూ ఆనాటి తీగలేనా, మామయ్యా. అన్నట్లు ఎర్రగేదె ఏమైంది?, సుబ్బుడు పాలేరు బాగున్నాడా?” ఇలా సాగాయి కబుర్లు.

“రాధాబాబూ, బాగున్నావా?” పాత పాలేరు వచ్చి కుశల ప్రశ్నలతో అర్థగంటవరకూ వదలేదు. పది రూపాయల కాగితం తెచ్చి అతని చేతిలో పెట్టినా వద్దంటూనే అందుకుని “పాత చొక్కా ఓటి పారేసి వెళ్ళుబాబూ” అంటూ అప్పటికి వెళ్ళిపోయాడు. మళ్ళీ కబుర్లు హైస్కూలు మీదికి వెళ్ళాయి.

“అన్నట్లు, మామయ్యా, అప్పటి మాస్టారైవరన్నా ఉన్నారా ఇప్పుడు?” హఠాత్తుగా అడిగాడు.

“ఒకరిద్దరు ఉన్నారు. అందులో డ్రీల్ మాస్టారు మూర్తి ఒకరు. ఆయన సర్వీసంతా ఈ ఊరే. దాదాపుగా ఆరునెలలక్రితం కాబోలు రిటైర్ అయినారు. మగపిల్లలిద్దరూ చదువులో పైకిరాలేదు. ఆడపిల్ల పెళ్ళికాక వుండివుండి అన్యకులస్థుడితో లేచిపోయింది. ఆ అవమానం భరించలేక మాస్టారి భార్య ఆత్మహత్య చేసుకుంది. మగపిల్లలు బ్రతుకు తెరువుకోసం పట్నం చేరారు. ఓ వైపు సంసారం చిరిగిన విస్తరిలా అవడం, మరోవైపు రిటైరై పోవడంతో దాదాపు మతి పోగొట్టుకున్నవాడిలా అయి మంచం పట్టాడు. ప్రతిరోజూ, అన్నమూ ఎవరో ఒకరు పెడుతూ ఉంటారు. ఎక్కడా లేకుంటే మనింటికి సరాసరి రమ్మనీ, నీకోసం ఇంటి తలుపు ఎప్పుడూ తెరిచే ఉంటుందనీ మరీ మరీ చెప్పాను. ఎంత చెప్పినా రెండు మూడు సార్లు తప్ప రాలేదు.”

“అయ్యో!” నిట్టూర్చాడు రాధాకృష్ణ. మామయ్య తిరిగి చెప్పటం మొదలు పెట్టాడు.

“ఆయన మనస్తత్వం ఏమిటో అర్థం కావడంలేదు. రిటైరై పోయినా సరిగ్గా డ్రీల్ క్లాసులుండే సమయానికి డ్రెస్ వేసుకుని విజిల్ పట్టుకుని స్కూలుకు వెళ్ళి కూర్చుంటాడు. కొత్తలో ఏం చెప్పలేక హెడ్మాస్టరు మౌనంగా ఊరుకునే వారట. కానీ, కొత్తగా వచ్చిన డ్రీల్ మాస్టారు కుర్రాడు చికాకు పడ్డాడట. ఇంక హెడ్మాస్టరుగారు స్కూలుకి రావద్దని గట్టిగా చెప్పవలసి వచ్చింది. దానితో ఆయన డీలా పడిపోయి పిచ్చివాడిలా ఊరంతా తిరుగతూ, కనిపించిన ప్రతి కుర్రాడినీ డ్రీల్ చేస్తావా అని అడగటం, ఎవరూ రానంటే ఊరు చివర గొడ్లకాపరులకి చాక్లెట్లూ మరమరాలూ కొనిచ్చి వాళ్ళచేత డ్రీల్ చేయించేవాడు. కొంత పాత అవగానే విసుగు కలగడం, గొడ్లు చేలల్లో పడటం, తండ్రులు వాళ్ళని చావగొట్టడం చాలా గందరగోళం జరిగిందట. ఇదంతా ఊళ్ళో అందరూ వింతగాచెప్పుకుంటున్నారు. ఈ మధ్య డ్రీల్ మాస్టారు చాలా జబ్బు పడ్డారు. హెడ్మాస్టరు చాలా మంచివారు. పైగా ఆయన కొద్ది రోజుల్లోనే రిటైర్ కావలసిన వయస్సు. ఆయన ఈ డ్రీల్ మాస్టారుని వెయ్యి కళ్ళతో కనిపెట్టి చూస్తున్నారుట.

డాక్టరుని తెచ్చి మందులు వాడి డ్రిల్ మాస్టారిని మామూలు మనిషిని చేశారు. ఒకవారం నించీ మరీ హుషారుగా ఉన్నారెందుకో డ్రిల్ మాస్టారు. అంటే ఆయనకి ఎవరో డ్రిల్ చేసే కుర్రాడు దొరికి ఉంటాడు అనుకున్నాను. నిన్ననే చూశాను. ఆయన ముఖంలో ఏదో కొత్త కాంతి వచ్చింది” అంటూ కబుర్లు చెబుతూనే ఉన్నాడు మామయ్య. రాధాకృష్ణ అవన్నీ శ్రద్ధగా వింటూనే ఉన్నాడు లోపలనించి అత్త గట్టిగా కేక పెట్టింది.

“వంట అయింది. మధుమతికి ఆకలిగా ఉందిట. మేనమామా మేనల్లుడు కాస్సేపు కబుర్లు కట్టి పెట్టాలి.”

“అబ్బ, అప్పుడే భోజనమా”

“పన్నెండు గంటలు కావస్తూందిగా. భోజనం కాగానే నువ్వు రెస్టు తీసుకో, నేనలా హైస్కూలు దగ్గరకి వెళ్ళాలి. నువ్వు నాలుగు గంటలకి అక్కడికి వస్తే చాలు. అన్నట్లు ఈ ప్రోగ్రామ్ కి మీ ఎక్స్ స్టూడెంట్ లో ఆడపిల్లలు చాలామందే రావడం విశేషం. వాళ్ళందరికీ విడిది ప్రెసిడెంటుగారి ఇంట్లో. రాత్రికి విందు మాత్రం అందరికీ కలిసి ఉంటుంది” అంటూ భోజనానికి లేచాడు మామయ్య.

భోజనం చేసి రాధాకృష్ణ విశ్రాంతి తీసుకుంటూ ఉంటే తమలపాకులు పట్టుకుని మధుమతి వచ్చి దగ్గరగా కూర్చుని ఆకులు అందిస్తూ “మీ మామయ్యకే గనక ఓ ఆడనలుసు వున్నట్లయితే నేనెక్కడ ఉండేదాన్నో? హాయిగా ఇల్లరికం అల్లుడై ఉండేవారా” అంటూ నవ్వింది.

“జవాబు రెడీగా లేదు” అన్నాడు నిద్రమత్తు వదిలించుకోవాలన్నట్లుగా.

“మీరింత పెద్దవారైనా చిన్నవాడిని పిలిచినట్లు ఆ ‘రాధా’ అన్న పిలుపేనా ఇంకా. “చిరుకోపంతో అంటూంటే, “ఆ పిలుపులోని మాధుర్యం నీకేం తెలుసు.” అంటూండగానే శర్మా శేషగిరీ వగైరా స్నేహితులు ‘రాధాకృష్ణ’ అంటూ వచ్చేశారు. తన బాల్యమిత్రుల్లో కొందరు ఇంజనీర్లు. కొందరు డాక్టర్లు, కొందరు పైలట్లు మరికొందరు వార్ లోకి వెళ్ళిపోయారు. కొందరు, వ్యాపారాల్లో స్థిరపడితే, మరికొందరు దొంగలై పట్టుబడి జైల్లో బంధించబడ్డారు. ఈ వివరాలు తెలుసుకున్న రాధాకృష్ణ ఆలోచనల్లో మునిగిపోయాడు. ఒకే స్కూల్లో చదివినా, బ్రతుకు బాటలో ఒక్కొక్కరు ఒకో దారివైపు చీలిపోయారు. ఎంత విచిత్రమైందీ జీవితం అనిపిస్తోంది.

★ ★ ★ ★

నాలుగు గంటలకే రాధాకృష్ణ పాత మిత్రులతో బాటు హైస్కూలు దగ్గరికి చేరుకున్నాడు. స్కూలు బిల్డింగ్ మరింత పెద్దదైంది. చుట్టూ ఖాళీస్థలం, దూరంగా

డ్రీల్ మాస్టారు ఎక్స్ స్టూడెంట్స్



“ఒక్కసారి అంటే ఒక్కసారి నా ఎక్స్ స్టూడెంట్లు అందరి చేత అంటే అమ్మాయిలతో సహా ఒక్కసారి డ్రిల్ చేయించే అవకాశం నాకివ్వమని మరీ మరీ ప్రార్థిస్తున్నాను.” ఆయనగొంతు పూడుక్కుపోయినట్లుంది. మరింకేం మాట రాలేదు.

ఆయన కోరిక అందరినీ ఆశ్చర్యపరిచింది. క్షణం విస్తుపోయినా, అంతలోనే తేరుకున్న రాధాకృష్ణ చటుక్కున లేచి “ఎస్. సార్, మేం రెడీ” అనడంలో మరికొందరు లేచి రెడీ, రెడీ అంటూ ఆరుస్తున్నారు. ఎక్స్ స్టూడెంట్లుగా వచ్చినకొందరు అమ్మాయిలు ఒకరిముఖాలొకరు చూసుకుని క్షణం తటపటాయించినా, చటుక్కున లేచేసి ‘మేం కూడా రెడీ, సార్’ అన్నారు ఏక కంఠంతో. మళ్ళీ కరతాళధ్వనులతో మార్మోగిపోయింది ఆ ప్రదేశమంతా.

మూర్తి మాస్టారి ముసలి ముఖం సంతోషంతో వెలిగిపోయింది. కళ్ళనుంచి ఆనందభాష్పాలు జలజలా రాలుతుంటే ఆయన నోట మాటే రావటంలేదు. అయినా, గొంతు పెగల్చుకుని కృతజ్ఞత చెప్పుకుని విజిల్ పట్టుకుని స్టేజీ దిగి క్రిందికి వస్తూంటే శర్మా, శాస్త్రి, శీనూ, బాబూ వర్మా వగైరా అమాంతం వచ్చి ఆయన్ని చేతులమీద ఎత్తేసి “మూర్తి మాస్టారికీ జై. డ్రిల్ మాస్టారికీ జై” అంటూ స్కూలు గ్రౌండ్ వరకూ తీసుకువెళ్ళి అక్కడ దించారు. సభలోని వారంతా గుంపులుగా గ్రౌండులోకి చేరారు.

రకరకాల దుస్తుల్లో ఉన్న అబ్బాయిలని రంగు రంగుల చీరెల్లో గాలికి రెపరెపలాడుతూన్న పమిటని తిప్పి దోపి రెడీ అన్నట్లు నిలుచున్న అమ్మాయిలనీ రెప్పవాల్చుకుండా చూసుకుంటున్నారు డ్రిల్ మాస్టారు.

అబ్బాయిలకి రాధాకృష్ణ ముందు నిలుచున్నాడు. అమ్మాయిలకి ఆనాడు లల్లీ అని పిలిస్తే ఏడుపు ముఖం పెట్టిన లలిత పెద్దదై కలెక్టరు భార్య అయి అత్తవారింటికి వెళ్ళినా, స్కూలు ఆహ్వానాన్ని అందుకుని కారులో వచ్చేసింది. అప్పుడు పిలక జడతో తాటాకు బొమ్మలా ఉండే లలిత ఇప్పుడు బొద్దుగా గుమ్మటంలా ఎర్ర పట్టుచీరె కట్టుకుని ముద్ద మందారంలా ఉంది. ఆ పిల్లవెనక ఉన్న పిల్లలూ రాధాకృష్ణ వైపు చూస్తూ పలకరింపుగా నవ్వుతున్నారు. వాళ్ళలో కొందరిని గుర్తించి, మరికొందరు గుర్తురాకా అయినా నవ్వుతూనే జవాబిస్తున్నాడు. లలిత పెదవి విరిచి అందంగా నవ్వి కళ్ళు ఎగరేసింది.

“ఎయ్...ఎంత ధైర్యం” అనుకుంటూ పెదవి పంటితో కొరుక్కుంటూ లలిత పక్కన నిలుచున్న అమ్మాయిని ఎక్కడో, ఎప్పుడో చూసినట్లు అయి గుర్తుకి తెచ్చుకుంటున్నాడు.

ఆ( అవును - ఈ అమ్మాయే...తను నైంత్ లో వేసవి సెలవుల్లో అమ్మ దగ్గరికి వెళ్ళి తిరిగి స్కూలు తెరవగానే వచ్చిన తెల్లవారి పెరట్లో ఉన్న జామిచెట్టుకి ఉన్న దోర పండిన జామికాయ కోసి ఒకటి పళ్ళతో కొరికి తింటూ, మరోటి కనిపించి నోరు ఊరిస్తూంటే ఆ కాయనే చూస్తూ కొమ్మ వంచినా అందక ఎగిరి అందుకో బోతుంటే- “ఎయ్...ఎవరూ నువ్వు? జామికాయలు దొంగతనంగా కోస్తావా” అంటూ వచ్చి వీపుమీద ఒక్క చరువు చరించింది. తను ఉలిక్కిపడి కోపంతో వెనక్కి తిరిగితే ఈ పిల్లే పరికిణీ, ఓణీతో, చేతిలో పువ్వుల బుట్టతో, సగం ఊడిన బారెడు జడ అల్లుకుంటూ కోపంగా చూస్తూ ‘ఎవరు నువ్వ’ అంటూ నిలదీసింది. ఆ పిల్ల అలా అనేసరికి నిజంగా ఒళ్ళు భగ్గుమంది. ఈ ఇంట్లో నన్ను ‘నువ్వెవరు?’ అని ఓ ఆడపిల్ల ఇలా నిలదీసి అడిగేస్తుందని ఎప్పుడూ అనుకోక తెల్లబోయి అంతలోనే కోపం ముంచుకు వచ్చి “అసలు నువ్వెవరు?” అని మీదికి వెళ్ళాడు.

“ఎయ్! నువ్వు నువ్వు.. అంటూ ఆ పిల్ల పెద్ద గొంతుతో అత్తా, ఈ అబ్బాయి చూడూ--జాంకాయలు కోసుకునేది కాక నన్నే నువ్వెవ్వరు అంటున్నాడు. మామయ్యా, త్వరగా రా, ఒరే నాంచారీ పట్టుకోరా అంటూ అరిచేస్తుంటే నిజంగా భయం వేసింది ఓ క్షణం. అంతలోనే మామయ్య గబగబా వచ్చి అర్థం కాక అంతలోనే అర్థం చేసుకొని విరగబడి నవ్వి ఆ పిల్ల కొత్తగా వచ్చిన డాక్టరుగారి చెల్లెలనీ, ఈ హైస్కూల్లోనే చేరబోతుందనీ చెప్పాడు. ఈ వేసవి సెలవుల్లో ఆ పిల్ల అత్త దగ్గర చాలా చనువే సంపాదించేయడం గుర్తించిన తనకి ఆ పిల్లమీద చాలా అసూయ కల్గింది. అప్పుడప్పుడూ ప్రత్యర్థులై తగూకి దిగడం అత్త ఇద్దరినీ సర్దటం ఇలా ఓ ఆరునెలలు గడపకుండానే పెళ్ళిచేసుకుని అత్తవారింటికి వెళ్ళిపోతూ “నా మీద కోపం పెట్టుకోకు రాధాకృష్ణా” అని మరీ మరీ చెప్పివెళ్ళిపోవడం గుర్తు కొచ్చింది. ఈ అమ్మాయిని అప్పుడు చూడడం మళ్ళీ ఇప్పుడు కనిపించింది. చిక్కి నల్లబడిపోయినా కళ్ళలో కాంతి మాత్రం తగ్గలేదు. అనుకుంటూ - ‘గుర్తు పట్టానులే’ అన్నట్లు నవ్వుతూండగానే డ్రీల్ మాస్టారి విజిల్ వినిపించి సరిగ్గా నిలబడి మాస్టారి వైపుకి తిరిగాడు రాధాకృష్ణ.

ఈ డ్రిల్ ని చూడటానికి ఆ ఊరి ప్రజలు విరగబడ్డారు. ముందుకి తోసుకువస్తున్న జనాన్ని అదుపు చేయటానికి కష్టమైపోతోంది వలంటీర్లకి. మంత్రిగారూ, హెడ్మాస్టరు చిత్తరువుల్లా “చూస్తున్నారు, మంత్రిగారు నవ్వుతూ” మాస్టారు నేనూ ఈ స్కూలు ఎక్స్ స్టూడెంట్స్ ని అయి ఉంటే ఎంత బాగుండేది! కానీ, కానీ అనటంతో మళ్ళీ నవ్వుల జల్లు కురిసింది. డ్రిల్ పూర్తి అయింది. మరోసారి డ్రిల్ మాస్టారికి జైకొట్టి అందరూ వచ్చి కుర్చీల్లో కూర్చున్నారు. రాధకృష్ణ ముఖాన పట్టిన చెమటని కర్చీఫ్ తో అద్దుకుంటూ చుట్టూ చూసాడు. కాస్త దూరంలో మధుమతీ, అత్తయ్యా వగైరా ముసిముసి నవ్వులు నవ్వుతూంటే చటుక్కున ముఖం పక్కకి తిప్పుకున్నాడు. ఇంక ఒక చిన్న ప్రోగ్రామ్ ఇప్పటి స్టూడెంట్లు వేస్తున్న నాటిక, ఎక్స్ స్టూడెంట్లు ఏక పాత్రాభినయం, లలిత ఫిడెల్ కచేరీ వగైరా అయిన తర్వాత రాధాకృష్ణను బలవంతంగా ఓ పాట పాడమని లాక్కుపోయారు. ఘంటసాల పాడే ఓ పాత పాటతోబాటు కరుణశ్రీ పద్యాలు కూడా పాడందే వదల్లేదు. ఎన్నో సంవత్సరాల తరవాత హఠాత్తుగా ఇలా ఈ స్టేజిమీద తను మళ్ళీ గొంతెత్తి పాట పాడవలసి వస్తుందని కలలో కూడా అనుకోలేదు రాధాకృష్ణ. చిన్నప్పుడు ఈ స్కూలు ప్రోగ్రామ్ లో ఎన్నో బహుమతులు అందుకున్నా, ఈనాడు ఏదో కొత్తగా, తృప్తిగా, ఆనందంగా, ఎలాగో చెప్పటం చేతకానంత మధురంగా ఉంది ఈ ప్రోగ్రామ్ లో పాల్గొనటం.

“డాడీ! వన్, టూ..” అంటూ పగలబడి నవ్వుతూ పరుగున వచ్చి చేతులు పట్టుకున్నారు పాపా, బాబూ. వాళ్ళలా అంటూ ఉంటే సిగ్గువేసింది ఒక్కక్షణం. అంతలోనే తనని తను సంబాళించుకుని లలితకీ, మిగతా వాళ్ళకీ తన పిల్లలని చూపించాడు. వాళ్ళు ఏవేవో చెప్తూనే లేచి ఇవతలకీ వచ్చారు.

పాత స్నేహితుల పలకరింపులూ అవీ అయి ఇల్లు చేరబోతూంటే ప్రెసిడెంటుగారు పిలిచి మరీ చెప్పారు.

“రాధకృష్ణ! ఓ అరగంటలోనే డిన్నర్ కి అందరూ తప్పక హాజరు కావాలి. కావాలంటే మీ మామయ్య ఇంట్లో నెల ఉండి తిను” అంటూ వెళ్ళి పోయారు హడావిడిగా.

“మేమూ బట్టలు మార్చుకుని అక్కడికి వస్తాం. తీరుబడిగా కబుర్లు చెప్పాలి.” అంటూ నెచ్చెలులతో వెళ్ళిపోయింది లలిత.

“ఛీ..సిగ్గులేకుండా ఇంత పెద్దై ఏంటా డ్రిల్?” మధుమతి ముఖం గంటుపెట్టుకుంది.

డ్రీల్ మాస్టారు ఎక్స్ స్టూడెంట్స్



త్వరగా రా" మామయ్య త్వరపెడుతూంటే గబగబా బట్టలు వేసుకొని బయలుదేరాడు. మధుమతి "ఇక్కడికి వచ్చినా ఈ గోలేనా?" అని విసుగ్గా ముఖం పెట్టినా అయ్యో, పాపం, కాన్పు కేసు కాబోలు అనుకుని శాంతపడింది.

లాంతరు వెలుగులో ఊరి చివరికి జీతగాడు దారి చూపిస్తుంటే గతుకుల రోడ్డు, దాటి చిన్న సందు గొండులు దాటి గూడెం చేరుకున్నడు. సావిత్రి పరిస్థితి ప్రమాదంగా ఉందని గ్రహించి కావలసిన మందులు పరుగుల మీద తెప్పించి వాడి ఎలాగో కాన్పు అయేలా చేశాడే కానీ, పెద్ద ప్రాణం దక్కింది. పిల్ల పోయింది. అయినా పాలేరు బాధపడక రాధాకృష్ణ కాళ్ళకి దణ్ణం పెట్టాడు.

వాళ్ళ ఇల్లు వదిలి వీధిలోకి రాకముందే లాంతర్లు పట్టుకుని నలుగురు పరుగున వచ్చారు.

"డాక్టరు బాబూ, దబ్బున రావాలి. ఒంటెద్దు బండీ రెహమాన్ కి హఠాత్తుగా విషమించింది. మీకోసం మామయ్య ఇంటికి వెళ్ళి లేరంటే ఇక్కడికి వచ్చాం" అని రొప్పుతూ చెప్పారు.

అలసిపోయి ఉన్న రాధాకృష్ణ అదేం పట్టించుకోకుండానే పదండి. త్వరగా అంటూ వాళ్ళ వెంట నడిచాడు.

"మా ఊరి డాక్టరు మాయదారోడు. అవసరం వచ్చినప్పుడల్లా ఊరొదిలి బస్టి పోతాడు" అంటూ తిడుతూన్నారు ఇద్దరు.

"అసలేం జరిగింది" అని అడిగితే వాళ్ళలో ఒకడు "ఏం లేదు, బాబూ! సాయంకాలం కోడీగీడీ మస్తుగా తినేశాడు. ఆపైన తెగ తాగేశాడు. ఇంకా ఓ నిద్రపోయి లేచాడో లేదో పెమాదం ముంచుకొచ్చేసిందట. ఆడి తల్లి ఏడుస్తా వచ్చి నన్నునిద్ర లేపింది. అసలే ఒంటరిది - అందులో ముసల్లి. ఏం చేస్తుంది?"

రెహమాన్ పూరి గుడిసెలో అప్పటికే ఓ ఇరవైమంది దాకా పోగయ్యారు. అఖరి క్షణాల్లో ఉన్నా వాళ్ళేంచేయలేక దేవుడిమీద భారం వేసి అలా చూస్తూ నిలుచున్నారు.

డాక్టరు వచ్చాడు అన్నమాట వింటూనే రెహమాన్ తల్లి ఆమాంతం పరుగున వచ్చి రాధాకృష్ణని వాటేసుకుని గొల్లుమంటూ "బాబూ, డాక్టరు బాబూ నీచిన్నప్పటి దోస్తుని రక్షించేందుకు ఆ అల్లాయే నిన్నిక్కడకి పంపాడు. రా, బాబూ, నాబిడ్డని కాస్త చూడు. నూది వేసి బ్రతికించు నాయనా. నీకు వెయ్యేళ్ళు ఆయుష్ అంటూ పిచ్చిదానిలా ఏడుస్తోంది.



యాంత్రికంగా మాట్లాడాడు కానీ, సంతోషం లేదు అతనిలో. సాయంత్రం ఐదు అవగానే కారులో బయలుదేరారు. భార్యా పిల్లలూ మేనమామ పెట్టిన కొత్త బట్టలు కట్టుకున్నారు. రాధాకృష్ణని కూడా పంచెలు కట్టుకొందే వదలేదు అత్త. స్కూలుకి డోనేషన్ గా అయిదు వేలు ఇచ్చి ప్రయాణమై ఊరు చివరికి వస్తూండగా హైస్కూలు దగ్గర కాస్త కారు నెమ్మదిగా పోనివ్వమని ఆ స్కూలుని చూస్తూ డోర్ తెరచుకుని దిగి కారుని ఆనుకుని అలా క్షణం నిలిచిపోయాడు.

స్కూలు గ్రౌండులో హెడ్మాస్టరుగారి చేత డ్రీల్ చేయిస్తూన్న డ్రీల్ మాస్టారు కనిపించి నిటారుగా నిలుచున్నాడు రాధాకృష్ణ.

అసలే స్థూల శరీరం. ఆంధ్రులో యాభై దాటిన వయస్సు. అయినా, డ్రీల్ మాస్టారు మనశ్శాంతికోసం తనే స్టూడెంట్లుగా మారి ఆయాస పడుతూ ఆయన డ్రీల్ చేస్తూంటే రాధాకృష్ణకి కళ్ళలో నీళ్ళు తిరిగాయి.

ఎంత మంచి మనస్సు హెడ్మాస్టరు గారిది! పరుగున వెళ్ళి ఆయన్ని ప్రక్కకు తోసి తను డ్రీల్ చేయాలనిపించింది. కానీ, ఆవేశాన్ని ఆపుకుంటూ ఆగిపోయాడు. నేనీ ఒక్కరోజు చేసి ప్రయోజనం లేదుగా. అనుకుంటూ మనసులోనే ఆ ఇద్దరు మాస్టర్లకీ నమస్కరిస్తూ ఏదో కొత్త జీవితంలోకి అడుగు పెడుతూన్నట్లుగా లోలోపల ఏదో నిర్ణయాలు చేసుకుంటూ వెళ్ళగానే హెడ్మాస్టరుగారికి ఉత్తరంలో తన నిర్ణయాలని తెలపాలని ఊహించుకుంటూ కారులో కూర్చుని, డోర్ వెయ్యగానే కారు కదిలి ముందుకు దూసుకుపోయింది. కానీ, రాధాకృష్ణకి డ్రీల్ మాస్టారు, ఆయన ఆజ్ఞలని తూ.చా తప్పకుండా పాటించే హెడ్మాస్టారు మనస్సులో కదులుతూన్నారు.

(ఆంధ్రప్రభ 9-10-74)